



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, OCTOBER 5, 2023 / ASVINA 13, 1945

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૫મી ઓક્ટોબર, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના તારીખ: ૧૨મી જુલાઈ, ૨૦૨૧ ના જાહેરનામાં ક્રમાંક: જીપી/૨૪/એફએસએસએ/૧૦/૨૦૧૬/૧૮૨૫/ઝ. -નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,

સરકારના નાયબ સચિવ.

NOTIFICATION**Regarding****The Senior Food Safety Officer, Class II in the General State Service, Recruitment Rules, 2021.****સામાન્ય રાજ્ય સેવામાં, સિનિયર ખાદ્ય સુરક્ષા અધિકારી, વર્ગ ૨, ભરતી નિયમો, ૨૦૨૧ સંબંધી****જાહેરનામું****આરોગ્ય અને પરિવાર કલ્યાણ વિભાગ**

સચિવાલય, ગાંધીનગર, ૧૨મી જુલાઈ, ૨૦૨૧

ભારતનું સંવિધાન

ક્રમાંક: જીપી/૨૪/એફએસએસએ/૧૦/૨૦૧૬/૧૮૨૫/ઝ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાતના રાજ્યપાલ, આથી, ખાદ્ય અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળની સામાન્ય રાજ્ય સેવામાં, સિનિયર ખાદ્ય સુરક્ષા અધિકારી, વર્ગ ૨ની જગ્યા પર ભરતીનું નિયમન કરવા માટેની જોગવાઈ કરવા માટે નીચેના નિયમો કરે છે:-

૧. આ નિયમો, સામાન્ય રાજ્ય સેવામાં, સિનિયર ખાદ્ય સુરક્ષા અધિકારી, વર્ગ ૨, ભરતી નિયમો, ૨૦૨૧ કહેવાશે.
૨. ખાદ્ય અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળની સામાન્ય રાજ્ય સેવામાં, સિનિયર ખાદ્ય સુરક્ષા અધિકારી, વર્ગ ૨ની જગ્યા પરની નિમણૂક,-

- (ક) (૧) ખાદ્ય અને ઔષધ નિયમન તંત્ર કમિશનર, ગુજરાત રાજ્ય-ની કચેરી હેઠળ ખાદ્ય સુરક્ષા અધિકારી, વર્ગ ૩-ના સંવર્ગમાં ઓછામાં ઓછા સાત વર્ષ સુધી કામ કરેલું હોય; અને
- (૨) નિયમ ૩ના પેટા-નિયમ (ખ)માં નિર્દિષ્ટ કરેલી શૈક્ષણિક લાયકાત ધરાવતી હોય; અને
- (૩) હેતુ માટે માન્ય કરેલી સંસ્થા અથવા મંજૂર કરેલી સંસ્થા-માં ભારતના ખાદ્ય સત્તામંડળે નિર્દિષ્ટ કર્યા પ્રમાણેની તાલીમ, સફળતાપૂર્વક પૂર્ણ કરી હોય; અને
- (૪) ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર, કોમ્પ્યુટરની જાણકારી અંગેની લાયકી પરીક્ષા પાસ કરેલી હોય,

-તેવી વ્યક્તિઓમાંથી ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણે બઢતીથી નિમણૂક માટે યોગ્ય ગણાવા માટેના વિચારણાના ક્ષેત્ર (ઝોન)ની અંદર, “સારા” એ આધારચિહ્ન ધરાવતી વ્યક્તિની બઢતીથી કરવી જોઈશે:

પરંતુ નિમણૂક આપનાર સત્તામંડળને એમ ખાતરી થાય કે, ઉપરના પેટા-ખંડ (૧)માં નિર્દિષ્ટ કર્યા પ્રમાણેનો અનુભવ ધરાવતી વ્યક્તિ બઢતી માટે ઉપલબ્ધ નથી અને મુદતથી ઓછી મુદતનો અનુભવ ધરાવતી વ્યક્તિને બઢતી આપીને પણ જગ્યા ભરવાનું જાહેર હિતમાં જરૂરી છે, તો તે, કારણોની લેખિતમાં નોંધ કરીને, ઉપરના પેટા-ખંડ (૧)માં નિર્દિષ્ટ કર્યા પ્રમાણેની મુદતના બે તૃતીયાંશ કરતાં ઓછી નહિ તેટલી મુદતનો અનુભવ ધરાવતી વ્યક્તિને બઢતી આપી શકશે; અથવા

- (ખ) સીધી પસંદગીથી કરવી જોઈશે.
- (ગ) બઢતીથી અને સીધી પસંદગીથી કરવાની નિમણૂકો, ૧:૩ ના પ્રમાણમાં કરવી જોઈશે.

૩. નિયમ ૨માં જણાવેલ જગ્યા પર સીધી પસંદગીથી નિમણૂકને પાત્ર થવા માટે, ઉમેદવાર,-

- (ક) ૩૯ વર્ષથી વધુ ઉંમરનો હોવો જોઈશે નહિ:

પરંતુ ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ની જોગવાઈઓ અનુસાર અગાઉથી ગુજરાત સરકારની સેવામાં હોય તેવા ઉમેદવારની તરફેણમાં ઉપલી વયમર્યાદા હળવી કરી શકાશે:

વધુમાં, ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭ના નિયમ ૮ના પેટા-નિયમ (૯)ના ખંડ (ખ)માંનો કોઈપણ મજકૂર, ઉપર ઠરાવ્યા પ્રમાણેની ઉપલી વયમર્યાદાને હળવી કરવાની બાબતને સંબંધિત હોય ત્યાં સુધી, લાગુ પડશે નહિ;

(ખ) ભારતમાં કેન્દ્રીય અથવા રાજ્ય અધિનિયમથી અથવા તે હેઠળ સ્થપાયેલી અથવા સંસ્થાપિત યુનિવર્સિટીઓ પૈકીની કોઈપણમાંથી અથવા યુનિવર્સિટી ગ્રાન્ટ્સ કમિશન અધિનિયમ, ૧૯૫૬ની કલમ ૩ હેઠળ જાહેર થયા મુજબ યુનિવર્સિટી હોવાનું ગણાતી અથવા તે તરીકે માન્ય થયેલી બીજી કોઈપણ શૈક્ષણિક સંસ્થામાંથી ફૂડ ટેકનોલોજી (ખાદ્ય તકનિકી)/ ડેરી ટેકનોલોજી (દૂધ ઉત્પાદન તકનિકી)/ બાયોટેકનોલોજી/ ઓઈલ ટેકનોલોજી/ કૃષિ વિજ્ઞાન/ પશુચિકિત્સા વિજ્ઞાન/ બાયો-કેમિસ્ટ્રી (જીવ-રસાયણશાસ્ત્ર)/ માર્કેટિંગલોજી (સૂક્ષ્મ જીવવિજ્ઞાન)/ મેડિસિન-માં સ્નાતકની પદવી/ કેમિસ્ટ્રી (રસાયણશાસ્ત્ર)માં અનુસ્નાતકની પદવી અથવા કેન્દ્ર સરકારે જાહેર કરેલી તેને સમકક્ષ ગણાતી કોઈ બીજી લાયકાત ધરાવતો હોવો જોઈશે;

(ગ) -

(૧) ખાદ્ય અને ઔષધ નિયમન તંત્ર કમિશનરની કચેરી, ગુજરાત રાજ્ય હેઠળની તાબાની સેવામાં, ખાદ્ય સુરક્ષા અધિકારી, વર્ગ ૩-ના દરજ્જાથી ઉતરતા દરજ્જાની ન હોય તેવી જગા પર ઠરાવેલી શૈક્ષણિક લાયકાત મેળવ્યા પછીનો ઓછામાં ઓછો બે વર્ષનો અનુભવ ધરાવતો હોવો જોઈશે; અથવા

(૨) પરીક્ષણ માપાંકન પ્રયોગશાળા માટે, રાષ્ટ્રીય પ્રમાણન (નેશનલ એક્રેડિટેશન) બોર્ડ દ્વારા અધિકૃત કરવામાં આવેલી અને ખાદ્ય સુરક્ષા અને ધોરણો અધિનિયમ, ૨૦૦૬ અને ખાદ્ય સુરક્ષા અને ધોરણો નિયમો, ૨૦૧૧ હેઠળ ભારતીય ખાદ્ય સુરક્ષા અને ધોરણ સત્તામંડળ દ્વારા જાહેર કરવામાં આવેલી કોઈ પ્રયોગશાળા અથવા સંશોધન સંસ્થામાં અથવા ખાદ્ય સુરક્ષા અને ધોરણો અધિનિયમ, ૨૦૦૬ અને ખાદ્ય સુરક્ષા અને ધોરણો નિયમો, ૨૦૧૧થી મંજૂર કરેલા કોઈ ખાદ્ય ઉત્પાદન ઉદ્યોગના પરીક્ષણ અથવા સંશોધન પ્રભાગ (ડિવિઝન)માં ખાદ્યના પૃથક્કરણના ક્ષેત્રમાંની ઠરાવેલી શૈક્ષણિક લાયકાત મેળવ્યા પછી, ખાદ્ય અને ઔષધ નિયમન તંત્રના કમિશનરની કચેરી, ગુજરાત રાજ્ય-ની તાબાની સેવામાં, ખાદ્ય સુરક્ષા અધિકારી, વર્ગ-૩ના દરજ્જાથી ઉતરતા દરજ્જાની ન હોય તેવી જગાને સમકક્ષ ગણી શકાય તેવી જગા પરનો ઓછામાં ઓછો બે વર્ષનો સંયુક્ત અથવા પૃથક અનુભવ ધરાવતો હોવો જોઈશે.

(ઘ) ગુજરાત મુલકી સેવા વર્ગીકરણ અને ભરતી (સામાન્ય) નિયમો, ૧૯૬૭માં ઠરાવ્યા પ્રમાણેની કોમ્પ્યુટર ઉપયોગ અંગેની પાયાની જાણકારી ધરાવતો હોવો જોઈશે; અને

(ચ) ગુજરાતી અથવા હિન્દી અથવા તે બંનેનું પૂરતું જ્ઞાન ધરાવતો હોવો જોઈશે.

૪. સીધી પસંદગીથી નિમણૂક પામેલા ઉમેદવારે, બે વર્ષની મુદત સુધી અજમાયશ પર રહેવું જોઈશે.

૫. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ગુજરાત મુલકી સેવા કોમ્પ્યુટર ક્ષમતા તાલીમ અને પરીક્ષા નિયમો, ૨૦૦૬ની જોગવાઈઓ અનુસાર કોમ્પ્યુટરની જાણકારી અંગેની લાયકી પરીક્ષા પાસ કરવી જોઈશે.

૬. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, ભારતીય ખાદ્ય સત્તામંડળ દ્વારા નિર્દિષ્ટ કર્યા પ્રમાણેની માન્ય સંસ્થા અથવા તે હેતુ માટે માન્ય રાખેલ સંસ્થામાં સફળતાપૂર્વક તાલીમ પૂરી કરવાની રહેશે:

પરંતુ નિમણૂક આપનાર સત્તામંડળને ખાતરી થાય કે ઉમેદવાર, પતાના કાબૂ બહારના સંજોગોને કારણે નિયત મુદતમાં એવી તાલીમ પૂરી કરી શક્યો નથી, તો, તેની અજમાયશની મુદત એક વર્ષ માટે લંબાવી શકાશે અને લંબાવેલી અજમાયશની મુદત દરમિયાન, તેને ભારતીય ખાદ્ય સત્તામંડળ દ્વારા નિર્દિષ્ટ કર્યા પ્રમાણેની તાલીમ પૂરી કરવી જોઈશે:

વધુમાં, જો ઉમેદવારને વહીવટી કારણોસર તાલીમ માટે મોકલવામાં ન આવ્યો હોય, તો, આ નિયમોમાં ઉલ્લેખેલ આ નિયત સમયગાળાની ગણતરી કરવામાં આવશે નહિ.

૭. સીધી પસંદગીથી નિમણૂક પામેલા ઉમેદવારે, તેની અજમાયશની મુદત દરમિયાન, રાજપત્રિત અધિકારી પૂર્વ-સેવા તાલીમ અને પરીક્ષા નિયમો, ૧૯૭૦ની જોગવાઈઓ અનુસાર પૂર્વ-સેવા તાલીમ લેવી જોઈશે અને તાલીમાંત પરીક્ષા પાસ કરવી જોઈશે.

૮. સીધી પસંદગીથી નિમણૂક પામેલા ઉમેદવારે, સરકારે ઠરાવેલા નિયમો અનુસાર ખાતાકીય પરીક્ષા અને હિન્દી અથવા ગુજરાતી અથવા તે બંને પરીક્ષા પાસ કરવી જોઈશે.

૯. સીધી પસંદગીથી અથવા બઢતીથી નિમણૂક પામેલા ઉમેદવારે, સરકાર ઠરાવે તેવી તાલીમ લેવી જોઈશે અને તેવી પરીક્ષા પાસ કરવી જોઈશે.
૧૦. કોઈ ખાદ્યમાંથી બનતી કોઈ ચીજવસ્તુની બનાવટ, આયાત અથવા તેના વેચાણમાં કોઈ નાણાકીય હિત ધરાવતી કોઈ વ્યક્તિની વરિષ્ઠ ખાદ્ય સુરક્ષા અધિકારી તરીકે નિમણૂક કરવામાં આવશે નહિ.
૧૧. સીધી પસંદગીથી નિમણૂક પામેલા ઉમેદવારે, સરકાર ઠરાવે તેવા નમૂનામાં, તેટલી રકમની અને તેટલી મુદત માટે જામીનગીરી અને જામીનખત પૂરા પાડવા જોઈશે.

ગુજરાતના રાજ્યપાલશ્રીના હુકમથી અને તેમના નામે,

વી. બી. પઢારીયા,

સરકારના નાયબ સચિવ.

